

5 ta' Frar, 1998

Imhalled:-

Onor. Vincent DeGaetano LL.D.

Il-Pulizija

versus

Fortunato Sultana

Offiza Gravi - Offiza Gravissima - Sfreġju - Eċċess ta' Legittima Difeza

Skond l-artikolu 216 (1) (b) tal-Kodiċi Kriminali, l-offiza fuq il-persuna hi gravi jekk, fost ċirkostanzi oħra, iġġib sfreġju fil-wieċ. Il-liġi ma tirrikjedix li dana l-isfreġju jipperdura għal xi zmien partikolari; sfreġju fil-wieċ (jew fl-ghonq jew f'wahda mill-idejn) anke ta' f'tit granet jibqa' sfreġju għall-finijiet ta' l-imsemmija disposizzjoni. Il-permanenza ta' l-isfreġju hi relevanti biss meta, abbinata mal-gravità, tagħti lok għal hekk imsejja "offiza gravissima" skond l-artikolu 218 (1) (b) tal-Kodiċi Kriminali.

L-eċċess ta' legittima difeza dovut għan-nuqqas ta' proporzjonalità jippostula necessarjament l-estremi tal-legittima difeza b'dan però li wiehed ikun mar oltre dak li kien strettament mehtieg.

Il-Qorti:-

Rat l-imputazzjonijiet miġjuba mill-Pulizija Esekuttiva kontra Fortunato Sultana talli fid-9 ta' Marzu, 1992, filghodu, għewwa Victoria, Ghawdex: (1) ikkaġuna ferita ta' natura gravi per durata f'wieċ Victor Curmi mix-Xagħra, Ghawdex, liema

ferita ġġib sfregġju fil-wiċċ u ġiet ikkaġunata b'arma regolari; (2) kellu fil-pussess tiegħu ponn tal-hadid bi ksur ta' l-artikolu 25 (1) (ċ) tal-Kap. 66 tal-Liġijiet ta' Malta; u (3) fil-hin li għamel delitt kontra l-persuna ta' Victor Curmi, kellu fuq il-persuna tiegħu arma regolari u ċjoè ponn tal-hadid;

Rat is-sentenza tal-Qorti tal-Maġistrati (Għawdex) ta' l-20 ta' Diċembru, 1996, li permezz tagħha dik il-Qorti sabet lil Fortunato Sultana hati skond l-imputazzjonijiet dedotti kontra tiegħu u b'applikazzjoni ta' l-artikolu 21 tal-Kap. 9, ikkundannatu għal multa ta' hames mitt lira (Lm500) u ordnat il-konfiska tal-ponn tal-hadid;

Rat ir-rikors ta' appell ta' l-imsemmi Fortunato Sultana, minnu pprezentata fit-3 ta' Jannar, 1997, li permezz tiegħu talab ir-revoka ta' l-imsemmija sentenza jew altrimenti r-riforma tagħha kwantu għall-piena;

Rat l-atti kollha tal-kawża; semgħet lid-difensuri tal-partijiet; ikkunsidrat:

Fl-udjenza tal-11 ta' Diċembru, 1997, l-abbli difensur ta' l-appellant, Dott. Angelo Farrugia, irtira l-ewwel żewġ aggravji kif miġjuba fir-rikors ta' appell, ċjoè l-aggravju tan-nullità tas-sentenza kif ukoll l-aggravju dwar il-fatt allegat li fil-parti disposittiva tas-sentenza ma jissemmiex l-artikolu tal-liġi taht il-Kap. 66. Għalhekk din il-Qorti ser tibda biex tikkunsidra l-aggravji mill-paragrafu numru 3 tar-rikors ta' appell kif jidher a fol. 102 ta' l-atti;

L-ewwel ggravju li ser jiġi kkunsidrat huwa dak fejn l-appellant jilmenta li, kuntrarjament għal dak li rriteniet l-Ewwel Qorti, l-offiża (jew offiži) li ġarrab Curmi ma kinux ta' natura gravi. Dan l-aggravju ser jiġi respint. Mir-ritratti eseбити u li

ttiehdu ftit hin wara l-inċident meritu tal-kawża, jirriżulta bl-aktar mod ċar li dana Curmi sofra offiċi ta' natura gravi fit-termini ta' l-artikolu 216 (1) (b) tal-Kodiċi Kriminali. Skond din id-disposizzjoni, l-offiċa fuq il-persuna hi gravi jekk, fost ċirkostanzi oħra, iġġib sfregġu fil-wieċ. Il-liġi ma tirrikjedix li dana l-isfregġu jipperdura għal xi żmien partikolari, sfregġu fil-wieċ (jew fil-ghoq jew f'wahda mill-idejn) anke ta' ftit granet jibqa' sfregġu għall-finijiet ta' l-imsemmija disposizzjoni. Il-permanenza ta' l-isfregġu hi relevanti biss meta, abbinata mal-gravità, tagħti lok għal hekk imsejjha "offiċa gravissima" skond l-artikolu 218 (1) (b) tal-Kodiċi Kriminali. Ir-reat ipotizzat fl-imputazzjoni, iżda, hu ta' offiċa gravi minhabba sfregġu (anke jekk tissemma' ukoll f'dik l-imputazzjoni l-gravità *per durata*); l-isfregġu ċertament f'dan il-każ kien jeżisti;

Aggravju iehor hu fis-sens li l-Ewwel Qorti għamlet apprezzament żbaljat tal-provi meta rriteniet li kien instab il-ponn tal-hadid għand l-appellant. Fuq dan il-punt u limitatament għall-kwistjoni jekk effettivament instabx il-ponn tal-hadid għand l-appellant l-istess appellant għandu raġun. Mill-atti ma jirriżultax li instab xi ponn tal-hadid għand l-appellant u anqas ma ġie esebit xi ponn tal-hadid. Dan ma jfissirx, naturalment, li ma intużax tali mezz offensiv. Infatti din il-Qorti, mill-kumpless tal-provi, hi sodisfatta li l-appellant effettivament uża ponn tal-hadid kif jgħidu kemm Curmi kif ukoll il-habiba tiegħu **Domenica Bondin**;

L-appellant jilmenta ukoll mill-fatt li l-Ewwel Qorti ma laqgħetx id-difiża, minnu proposta, ta' legittima difeża, u in partikolari jilmenta mill-fatt li l-Ewwel Qorti kienet legalment skorretta meta rrespingiet din id-difiża għas-sempliċi raġuni li kien hemm eċċess ta' legittima difeża. L-appellant jikkontendi li jekk kien hemm tali eċċess kienu applikabbli d-disposizzjonijiet ta' l-artikoli 227 (d), 230 (d) u 233 tal-Kodiċi Kriminali. Fuq dan il-punt l-appellant għandu, in parti, raġun. Il-lokuzzjoni

adoperata fis-sentenza appellata hi fiit infeliċi għax donnha tista' tiftiehem fis-sens li minhabba n-nuqqas ta' proporzjonalità fir-reazzjoni ta' dak li jkun għall-aggressjoni gravi u ingusta li jkun qed jissubixxi, jiġu nieqsa l-estremi tal-legittima difeża. Evidentement dan mhux korrett. L-eċċess ta' legittima difeża hu dovut għan-nuqqas ta' proporzjonalità jippostula neċessarjament l-estremi tal-legittima difeża b'dan però li wiehed ikun mar oltre dak li kien strettament mehtieg. Anqas mhux relevanti - *bħalma donnha esprimiet ruħha l-Ewwel Qorti* - jekk il-ġlieda saritx fid-dar ta' l-appellant jew fit-triq. Mill-banda l-oħra din il-Qorti hi sodisfatta li f'dan il-każ ma kienx hemm l-estremi tal-legittima difeża, għax l-appellant, meta ta d-daqqiet bil-ponn tal-hadid lil Curmi, ma għamilx hekk minhabba n-neċessità li jiddefendi lilu nnifsu; fi kliem iehor, ma jistax jingħad li hu ma setax b'xi mod iehor jevita xi ħsara fiżika indirizzata lilu hlief billi jikkaguna offiżi fuq l-imsemmi Curmi;

Aggravju iehor ta' l-appellant hu fis-sens li l-Ewwel Qorti għamlet apprezzament hażin tal-provi għal dak li għandu x'jaqsam mal-kredibilità tax-xhieda: Curmi u Bondin min-naha l-wahda u l-appellant min-naha l-oħra. Din il-Qorti, wara li eżaminat bir-reqqa x-xiehda mogħtija, inklużi d-deposizzjonijiet ta' Ganni Camilleri u Emmanuel Grech, ma tara ebda raġuni għala għandha tiddisturba l-konkluzjoni li waslet għaliha l-Ewwel Qorti dwar min kien qed jgħid il-verità;

L-aħħar aggravju ta' l-appellant hu dwar il-piena. L-Ewwel Qorti, kif ingħad, addirittura niżlet taħt il-minimu b'applikazzjoni ta' l-artikolu 21 tal-Kodiċi Kriminali u ma applikatx il-piena karċerarja. Il-piena ta' multa ta' hames mitt lira hi fil-parametri tal-liġi (artikolu 11 (1), Kap. 9) u din il-Qorti ma tara ebda raġuni għala għandha tvarjaha;

Għall-motivi premissi din il-Qorti tirrifirma s-sentenza

appellata billi thassarha u tirrevokaha biss f'dik il-parti fejn giet ordnata l-konfiska tal-ponn tal-hadid - u dan peress li tali ponn tal-hadid qatt ma gie esebit taht l-awtorità tal-Qorti - u tikkonferma s-sentenza appellata fil-bqija.
